

# चाय पर चर्चा: चौकीदारों के घर पहुंचे पुलिस अधीक्षक



ग्राम प्रहरियों के घर पहुंच एसपी ने जाना कुशलक्षेम

श्रावस्ती, संवाददाता। पुलिस अधीक्षक ने ग्राम प्रहरी चौकीदार के घर पहुंचकर उनका कुशलक्षेम जाना। साथ ही चाय पर चर्चा के दौरान अपराध नियंत्रण व क्षेत्र की समस्या आदि विभिन्न बिंदुओं पर चर्चा कर बेहतर कार्य करने के लिए किया प्रोत्साहित। वहीं परिवार के लोगों से मुलाकात की।

पुलिस महानिदेशक गोरखपुर जोन की ओर से ग्राम प्रहरियों के साथ चाय पर चर्चा अभियान चलाया जा रहा है। जिस क्रम में पुलिस अधीक्षक अरविन्द कुमार मौर्य ने शनिवार को ग्राम प्रहरी टड़वा बनकटवा ज्ञानी के घर पहुंच कर उनका कुशल क्षेम जाना और जलपान किया। एसपी की ओर से ग्राम प्रहरी ज्ञानी से क्षेत्र की गतिविधियों के बारे में जानकारी ली। इसी तरह से अपर

पुलिस अधीक्षक केसी गोस्वामी थाना क्षेत्र मल्हीपुर के ग्राम प्रहरी पटपरगंज दिनेश कुमार व ग्राम प्रहरी देवरनिया मुन्नी लाल के घर पहुंचकर उनका कुशल क्षेम जाना। ग्राम प्रहरियों के साथ चाय पर चर्चा अभियान के तहत विभिन्न पहलुओं पर विस्तृत रूप से चर्चा करते हुए उनका मनोबल बढ़ाया गया तथा कार्य के प्रति सजग रहने के लिए प्रेरित किया। एसपी ने बताया कि ग्राम प्रहरियों के साथ चाय पर चर्चा अभियान चलाया जा रहा है। इस अभियान के तहत सभी पुलिस अधिकारी ग्राम प्रहरियों के घर जाकर उनका कुशलक्षेम जानकर विभिन्न बिंदुओं पर चर्चा कर उनका मनोबल बढ़ा कर उनको उनके कर्तव्यों के प्रति सजग रहने के लिए प्रेरित कर रहे हैं।